



बिहार विधान परिषद्

दैनिक विवरणिका

संख्या- 2

सत्र- 185वां

सदन की कार्यवाही का संक्षिप्त अभिलेख
सोमवार, दिनांक 27.2.2017 ई.

माननीय उप सभापति श्री मो. हारून रशीद की
अध्यक्षता में सदन की कार्यवाही आरंभ हुई।

12.00 मध्याह्न से 5.00 अपराह्न तक

1. कार्यस्थगन प्रस्ताव के माध्यम से आसन का ध्यान आकृष्ट किया जाना एवं आसन का नियमन

सदन की बैठक आरंभ होते ही माननीय सदस्य, श्री लाल बाबू प्रसाद ने अपने कार्यस्थगन प्रस्ताव की ओर आसन का ध्यान आकृष्ट किया। माननीय सदस्य, श्री मंगल पाण्डेय ने भी इसका समर्थन किया। आसन से माननीय उप सभापति महोदय ने नियमन देने की कृपा की कि माननीय सदस्य, श्री लाल बाबू प्रसाद जी, आपने जो कार्यस्थगन दिया है नियमानुसार उसपर चर्चा प्रश्नकाल के बाद और शून्यकाल जब प्रारंभ होगा, उस समय कीजिएगा।

(इस अवसर पर विरोधी दल के माननीय सदस्यगण सदन वेश्म में आकर जोर- जोर से नारेबाजी करने लगे तथा माननीय नेता, प्रतिपक्ष, श्री सुशील कुमार मोदी तथा माननीय सदस्य, श्री मंगल पाण्डेय अपने स्थान से बोलते रहे।)

इसपर आसन से यह नियमन देने की कृपा की गई कि माननीय सदस्य, श्री लाल बाबू प्रसाद से प्राप्त कार्य प्रस्ताव की सूचना को बिहार विधान परिषद् की प्रक्रिया एवं कार्य संचालन नियमावली के अंतर्गत प्रस्तावों की अस्वीकृति के आधार संख्या-4,6,10,16, 25, एवं 26 के आलोक में अस्वीकृत कर दिया गया है।

2. परिणियत कार्य

माननीय मंत्री, श्री श्रवण कुमार द्वारा बिहार सरकार के वित्तीय वर्ष 2015-16 के 'लेखे एक दृष्टि में' की एक प्रति सदन की मेज पर रखी गई।

3. प्रश्नोत्तर काल

अल्पसूचित प्रश्न

प्रश्न संख्या- 1 उत्तरित हुआ।

प्रश्न संख्या- 2,3,4,6,7,10 एवं 11 सदन पटल पर रखे गए।

प्रश्न संख्या- 5, 8 एवं 9 अनागत हुए।

(इस अवसर पर सदन के व्यवस्थित नहीं रहने की स्थिति में आसन से माननीय उप सभापति महोदय ने सदन की कार्यवाही 12.30 अपराह्न तक के लिए स्थगित करने की घोषणा कर दी।)

(अंतराल)

सदन की कार्यवाही आरंभ होते ही विपक्ष के माननीय सदस्यगण सदन वेश्म में आकर जोर-जोर से नारेबाजी करने लगे।

तारांकित प्रश्न

प्रश्न संख्या- 1 उत्तरित हुआ।

प्रश्न संख्या- 3,5,6,9,10,12,15 एवं 17 सदन पटल पर रखे गए।

प्रश्न संख्या- 2,4,7,8,11,13,14,16 एवं 18 अनागत हुए।

4. माननीय मंत्री द्वारा आपत्ति व्यक्त किया जाना

विपक्ष के माननीय सदस्यों द्वारा हंगामा किये जाने पर माननीय मंत्री, श्री श्रवण कुमार एवं माननीय मंत्री, श्री अवधेश कुमार सिंह ने आपत्ति व्यक्त की।

5. आसन का नियमन

सदन वेश्म में आए माननीय सदस्यों से अनुरोध करते हुए आसन से माननीय उप सभापति महोदय ने यह नियमन देने की कृपा की कि आपने महामहिम राज्यपाल के अभिभाषण पर जो संशोधन दिया है, उसपर आपको बोलने का पूरा अवसर मिलेगा। प्रश्नकाल आप चलने दीजिए, कार्यस्थगन पर तो आप बोलेंगे ही।

(यथावत् नारेबाजी होती रही। सदन के व्यवस्थित नहीं रहने की स्थिति में आसन से माननीय उप सभापति महोदय ने सदन की कार्यवाही 1.00 अपराह्न तक के लिए स्थगित करने की घोषणा कर दी।)

(अंतराल)

माननीय सदस्य, श्री लाल बाबू प्रसाद ने पुनः कार्यस्थगन प्रस्ताव पेश करने की अनुमति मांगी, जिसके समर्थन में विरोधी दल के सभी माननीय सदस्यगण सदन वेष्टम में आकर जोर-जोर से नारेबाजी करने लगे।

6. शून्यकाल

शून्यकाल के दौरान माननीय सदस्य, श्री राधा चरण साहू ने सरकार का ध्यान आकृष्ट किया।

7. आसन का नियमन

आसन के बार-बार अनुरोध के बावजूद विरोधी दल के माननीय सदस्यगण अपने स्थानों पर वापस नहीं गये, तदुपरांत माननीय उप सभापति महोदय ने सरकार से आग्रह किया कि जिन ध्यानाकर्षणों के उत्तर तैयार हों, उन्हें सदन पटल पर रख दिया जाए।

ध्यानाकर्षण

1. माननीय सदस्य, श्री सुमन कुमार के मधुवनी जिले के बसैठ पंचायत स्थित भतरहरी गांव के महादिलत टोला से देव मंदिर होते हुए बसैठ चौक से सड़क निर्माण के संबंध में ध्यानाकर्षण पर सरकार की ओर से माननीय मंत्री, श्री शैलेश कुमार ने आसन के निदेश पर वक्तव्य सदन पटल पर रखा।
2. माननीय सदस्य, श्री नीरज कुमार के बख्तियारपुर से अलग सालिमपुर में धाना भवन निर्माण के संबंध में ध्यानाकर्षण पर सरकार की ओर से माननीय मंत्री, श्री विजेन्द्र प्रसाद यादव ने आसन के निदेश पर वक्तव्य सदन पटल पर रखा।
3. माननीय सदस्य, श्री सतीश कुमार के पूर्वी चंपारण जिले के मृतक चौकीदारों के आश्रितों की अनुकम्पा के आधार पर नियुक्ति के संबंध में ध्यानाकर्षण पर सरकार की ओर से माननीय मंत्री, श्री विजेन्द्र प्रसाद यादव ने आसन के निदेश पर वक्तव्य सदन पटल पर रखा।

(यथावत् नारेबाजी होती रही। सदन के व्यवस्थित नहीं रहने की स्थिति में आसन से माननीय उप सभापति महोदय ने सदन की कार्यवाही 2.30 अपराह्न तक के लिए स्थगित करने की घोषणा कर दी।)

(अंतराल)

8. वित्तीय कार्य

वित्तीय वर्ष 2017-18 के आय-व्ययक का उपस्थापन

श्री अब्दुल बारी सिद्दीकी, माननीय मंत्री द्वारा वर्ष 2017-18 के आय-व्ययक का उपस्थापन किया गया।

9. वित्तीय वर्ष 2016-17 की तृतीय अनुपूरक व्यय-विवरण का उपस्थापन

श्री अब्दुल बारी सिद्दीकी, माननीय मंत्री द्वारा वर्ष 2016-17 की तृतीय व्यय-विवरण का उपस्थापन किया गया।

माननीय सदस्य, श्री केदारनाथ पाण्डेय ने आज की कार्यसूची में अंकित ध्यानाकर्षणों पर चर्चा की मांग की, जिसपर आसन से माननीय उप सभापति महोदय ने यह नियमन देने की कृपा की कि ध्यानाकर्षण उसी समय शून्यकाल के बाद शुरू होना था लेकिन सदन ऑर्डर में नहीं था, इसलिए पढ़ा हुआ मान लिया गया और नियमन दिया गया कि सदन पटल पर उनके उत्तर रख दिए जाएं।

10. महामहिम राज्यपाल के अभिभाषण पर वाद-विवाद

महामहिम राज्यपाल के अभिभाषण पर वाद-विवाद पर निम्नांकित माननीय सदस्यों ने अपने विचार व्यक्त किए -

1. श्री नीरज कुमार (प्रस्तावक)

आसन का नियमन

सदन में शौरगुल के संबंध में प्रश्न उठाये जाने पर आसन से माननीय उप सभापति महोदय ने यह नियमन देने की कृपा की कि नियमावली है, आचार समिति है और यहां के सभी विद्वान माननीय सदस्य हैं, आसन से इतना ही बताया जा सकता है।

2. डा. दिलीप कुमार चौधरी (प्रस्ताव के समर्थन में)
3. श्री विनोद नारायण झा
4. श्रीमती राबड़ी देवी
5. श्री रजनीश कुमार
6. श्री लाल बाबू प्रसाद
7. श्री केदारनाथ पाण्डेय

11. निवेदन

निवेदन के माध्यम से निम्नांकित माननीय सदस्यों ने सदन का ध्यान आकृष्ट किया-

1. प्रो. नवल किशोर यादव

2. श्री केदारनाथ पाण्डेय
3. श्री सतीश कुमार
4. श्री लालबाबू प्रसाद
5. श्री रामचन्द्र भारती

माननीय उप सभापति महोदय ने सदन की अनुमति से यह निदेश देने की कृपा की कि प्राप्त सभी निवेदन 'निवेदन समिति' के विचारार्थ सुपुर्द किए जाएं।

तत्पश्चात् परिषद् की बैठक मंगलवार, दिनांक 28.2.2017 को
12.00 मध्याह्न तक के लिए स्थगित हुई।

सुभीम शर्मा
27/2/2017

(सुभीम शर्मा)

मुख्य प्रतिवेदक
बिहार विधान परिषद्

शापांक- 252 (3) / वि.प.

पटना, दिनांक 27.2.2017

प्रतिलिपि : बिहार विधान परिषद् के माननीय सदस्यगण/ माननीय मुख्यमंत्री सहित अन्य माननीय मंत्रीगण/ महामहिम राज्यपाल के सचिव, बिहार/ माननीय महाधिवक्ता, बिहार/ माननीय लोकायुक्त, बिहार/ बिहार सरकार के सभी विभाग तथा विभागाध्यक्ष/ सभी राज्यों के विधानमंडलों के सचिव/ लोक सभा तथा राज्य सभा सचिवालय, नई दिल्ली/ विधि मंत्रालय, नई दिल्ली/ पुस्तकालयाध्यक्ष, संसद भवन, नई दिल्ली/ बिहार विधान मंडल पुस्तकालय, पटना/ निदेशक, जनसंपर्क एवं सूचना विभाग, बिहार/ अधिष्ठान निदेशक, आकाशवाणी, पटना/ समाचार संपादक, दूरदर्शन केन्द्र, पटना/ सचिव, बिहार विधान सभा को सूचनार्थ प्रेषित।

प्रमोद कुमार

(प्रमोद कुमार) 27-2-2017

वरीय प्रतिवेदक
बिहार विधान परिषद्